

Замимаи 3

Бо фармониши директори Агентии
хизмати давлатии назди Президенти
Ҷумҳурии Тоҷикистон
аз «12» июни соли 2023,
№ 119 тасдиқ карда шудааст.

Дастурамали мансабии сармутахассиси шӯъбаи таъминоти ҳукукии Агентии хизмати давлатии назди Президенти Ҷумҳурии Тоҷикистон

1. Муқаррароти умумӣ

1. Номи мансаб-сармутахассиси шӯъбаи таъминоти ҳукукии Агентии хизмати давлатии назди Президенти Ҷумҳурии Тоҷикистон.

2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансабҳои категорияи панҷум мансуб аст.

3. Сармутахассиси шӯъбаи таъминоти ҳукукии Агентии хизмати давлатии назди Президенти Ҷумҳурии Тоҷикистон (минбаъд-сармутахассиси шӯъба-1) аз тарафи директори Агентии хизмати давлатии назди Президенти Ҷумҳурии Тоҷикистон (минбаъд-директори Агентии хизмати давлатӣ) мувофиқи талаботи санадҳои меъёрии ҳукукии Ҷумҳурии Тоҷикистон ба мансаб таъин ва аз мансаб озод карда мешавад.

4. Ишғолкунандаи мансаби мазкур ба сардори шӯъбаи таъминоти ҳукукии Агентии хизмати давлатии назди Президенти Ҷумҳурии Тоҷикистон (минбаъд-сардори шӯъба) тобеъ ва ҳисоботдиҳанда мебошад.

5. Дар давраи муваққатан ҳозир набудани сармутахассиси шӯъба-1 иҷрои уҳдадорихои мансабии ӯ ба сармутахассиси шӯъба-2 ва хангоми муваққатан ҳозир набудани сармутахассиси шӯъба-2 иҷрои уҳдадорихои мансабии ӯ ба сармутахассиси шӯъба-1 воғузур карда мешаванд.

6. Сармутахассиси шӯъба-1 бо воҳидҳои сохтори дастгоҳи марказӣ ва сохторҳои маҳаллии Агентии хизмати давлатӣ, мақомоти марказӣ, мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва деҳот, Академияи идоракунии давлатии назди Президенти Ҷумҳурии Тоҷикистон ва ташкилотҳо (минбаъд-мақомоти давлатӣ) дар доираи уҳдадорихои мансабии худ тибқи тартиби муқарраргардида ҳамкорӣ менамояд.

2. Талаботи тахассусӣ

7. Барои ишғолкунандаи мансаби сармутахассиси шӯъба-1 талаботи тахассусии зерин муқаррар карда мешавад:

- таҳсилоти олии касбии ҳуқуқшиносӣ;
- 2 сол собикаи хизмати давлатӣ ё 3 сол собикаи умумии меҳнатӣ;
- донистани Конститутсия, қонунҳо, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ эътирофнамудаи Тоҷикистон, ки иҷрои уҳдадорӣҳои мансабии сармутахассиси шӯба-1-ро ба танзим мебароранд;
- донистани самтҳои асосии сиёсати дохилӣ ва хориҷии Ҷумҳурии Тоҷикистон;
- донистани таърих, фарҳанг, муқаддасоти миллӣ, забони давлатӣ, забонҳои хориҷӣ;
- малакаи ҳуби муошират, аз ҷумла маҳорати ба роҳ мондани ҳамкорӣ хангоми татбиқи манфиатҳои давлатӣ;
- малакаи кор бо компютер ва дигар технологияҳои иттилоотӣ, аз ҷумла кор карда тавоништан бо барномаҳои Microsoft Word, Excel, Power point;
- на камтар аз 1 маротиба дар 3 сол баланд бардоштани таҳассуси касбӣ.

3.Уҳдадорӣҳои мансабии сармутахассиси шӯба-1

8.Накшаи кории ҳудро таҳия ва барои тасдиқ ба сардори шӯба пешниҳод, вобаста ба нақшаҳои кори шӯба ва Агентии хизмати давлатӣ ба сардори шӯба таклиф пешниҳод менамояд.

9.Санадҳои меъёрии ҳуқуқии хизмати давлатиро мурағаб месозад ва маҳзани ҳуқуқии соҳаи хизмати давлатиро омода менамояд, китоби санадҳои меъёрии ҳуқуқии соҳаи хизмати давлатиро дар шакли қоғазӣ ва электронӣ тартиб дода, тағйиру иловаҳои санадҳои меъёрии ҳуқуқиро сари вақт ба онҳо ворид мекунад, шакли қоғазии китобро барои ҷоп ва шакли электронии онро ҷиҳати дар сомонии Агентии хизмати давлатӣ ҷойгир кардан омода ва пешниҳод менамояд.

10.Лоихаи фармоишҳо, санадҳои меъёрии ҳуқуқии ба фаъолияти шӯба дахлдоштаро таҳия ва пешниҳод, лоихаи фармоишҳо ва санадҳои меъёрии ҳуқуқии аз тарафи дигар воҳидҳои сохтории дастгоҳи марказӣ ва сохторҳои маҳаллии Агентии хизмати давлатӣ, мақомоти давлатӣ барои мувофиқа пешниҳодкардашударо мустақилона ё дар якҷоягӣ бо дигар кормандони шӯба баррасӣ намуда, ҳулосаи шӯба ё Агентии хизмати давлатиро омода менамояд.

11.Лоихаи тавсияҳои методии татбиқи санадҳои меъёрии ҳуқуқии ба фаъолияти шӯба дахлдоштаро мустақилона ё дар якҷоягӣ бо дигар кормандони шӯба таҳия ва пешниҳод, лоихаҳои тавсияҳои методии омоданамудаи дигар воҳидҳои сохтории дастгоҳи марказӣ ва сохторҳои маҳаллии Агентии хизмати давлатиро мустақилона ё дар якҷоягӣ бо кормандони шӯба баррасӣ намуда, ҳулосаи шӯбаро омода менамояд.

12.Дар санҷиши фаъолияти мақомоти давлатӣ оид ба риояи санадҳои меъёрии ҳуқуқии соҳаи хизмати давлатӣ тибқи тартиби муқарраргардида иштирок ва аз натиҷаи санҷишҳо барои баргараф намудани камбудҳои

фаъолияти мақомоти давлатӣ оид ба иҷрои санадҳои меъёрии ҳуқуқии соҳаи хизмати давлатӣ ва/ё бекор кардани қарорҳои мақомоти давлатӣ, ки ҳилофи санадҳои меъёрии ҳуқуқии соҳаи хизмати давлатӣ қабул карда шудаанд, санад (гузориш) пешниҳод менамояд.

13. Мурочиатҳои шахсони воқеӣ ва ҳуқуқиро тибқи тартиби муқарраргардида баррасӣ намуда, ҷавоб омода менамояд.

14. Маводҳои дахлдори ҳуқуқвайронкунии маъмуриро бо тартиби муқаррарнамудан қонунгузорию Ҷумҳурии Тоҷикистон тартиб дода, аз рӯи тобеият ҷихати баррасӣ пешниҳод менамояд.

15. Тибқи тартиби муқарраргардида дар қори комиссияҳо, гурӯҳҳои қорӣ, ҷаласаҳо, машваратҳо, семинарҳо ва дигар ҷорабиниҳои Агентии хизмати давлатӣ ва мақомоти давлатии дахлдор иштирок ва уҳдадорихои воғузуршударо иҷро менамояд.

16. Рафти иҷрои бандҳои дахлдори нақшаи қори Агентии хизмати давлатӣ, қарорҳои ҳайати мушовара ва протоколҳои ҷаласаҳои машваратии назди директори Агентии хизмати давлатиро таҳлил намуда, гузориш пешниҳод менамояд.

17. Дар тарғиби хизмати давлатӣ, аз ҷумла тавассути воситаҳои ахбори омма иштирок мекунад.

18. Оид ба фаъолияти семоҳа, нимсола, нӯҳмоҳа ва солони худ ва хангоми баҳогузорию фаъолият дар муҳлатҳои муқарраргардида ҳисобот пешниҳод менамояд.

19. Дигар супоришҳои сардори шӯъбаро тибқи тартиби муқарраргардида иҷро менамояд.

20. Сармутахассиси шӯъба-1 ба ҳуҷҷатҳо, ҳисоботҳо, гузоришҳо, пешниҳодҳо, ҳулосаҳо, санадҳо, лоиҳаи фармоишҳо, қарорҳо ва санадҳои меъёрии ҳуқуқии оmodанамудани худ, ки барои баррасӣ ба сардори шӯъба ва роҳбарияти Агентии хизмати давлатӣ пешниҳод карда мешаванд, имзо мекунад.

21. Сармутахассиси шӯъба-1 дорои дигар уҳдадорихое мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

4. Ҳуқуқҳои сармутахассиси шӯъба-1

22. Сармутахассиси шӯъба-1 ҳуқуқҳои зерин дорад:

- дар ҷаласаҳо, машваратҳо ва дигар ҷорабиниҳо, ки ба фаъолияти шӯъба ва сармутахассиси шӯъба дахл доранд, иштирок намояд;

- оид ба тақмили фаъолияти шӯъба, Агентии хизмати давлатӣ ва соҳаи хизмати давлатӣ тақлиф пешниҳод намояд;

- маводҳои дахлдори дар ихтиёри Агентии хизмати давлатӣ қарордоштаро омӯзад;

- аз воҳидҳои сохтори дастгоҳи марказӣ, сохторҳои маҳаллии Агентии хизмати давлатӣ, мақомоти давлатии дахлдор маълумот ва маводи барои

ичрои уҳдадорихои мансабӣ ва вазифаҳои шуъба заруриро бо тартиби муқарраргардида дархост карда гирад;

-аз ҳисоби маблағҳои бучети давлатӣ ба тақмили ихтисос фаро гирифта шавад;

-оид ба тақмили дастурамали мансабии худ тақлиф пешниҳод намояд.

23. Сармутаҳассиси шуъба-1 дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

5. Масъулияти сармутаҳассиси шуъба-1

24. Сармутаҳассиси шуъба-1 дорои чунин масъулиятҳо мебошад:

-барои пешниҳод нақардани маълумоти дуруст хангоми қабул ба хизмати давлатӣ, тартиб додан ва пешбурди парвандаи шахсии худ;

-барои риоя нақардани маҳдудиятҳо ва дигар талаботе, ки қонунҳои Ҷумҳурии Тоҷикистон «Дар бораи хизмати давлатӣ», «Дар бораи муқовимат ба коррупсия», Кодекси одоби хизматчиҳои давлатии Ҷумҳурии Тоҷикистон ва дигар санадҳои меъёрии ҳуқуқии Ҷумҳурии Тоҷикистон муқаррар намудаанд;

-барои риоя нақардани муқаррароти қонунҳои Ҷумҳурии Тоҷикистон «Дар бораи танзими анъана ва ҷашну маросим дар Ҷумҳурии Тоҷикистон», «Дар бораи масъулияти падару модар дар таълиму тарбияи фарзанд», «Дар бораи озодии виҷдон ва иттиҳодияҳои динӣ»;

-барои пешниҳод нақардан ва/ё пешниҳоди нодурусти эълomiaҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

-барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя нақардани интизоми меҳнат, қоидаҳои тартиботи дохилӣ ва талаботи шартномаи (қарордоди) меҳнатӣ;

-барои ғайримаксаднок истифода бурдан, нобуд сохтан ё вайрон кардани моликияти давлатии вобастақардашуда;

-дигар масъулиятҳо, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

25. Сармутаҳассиси шуъба-1 барои иҷро нақардан ва/ё ба таври дахлдор иҷро нақардани талаботи Дастурамали мансабии мазкур тибқи тартиби муқарраргардидаи қонунгузорӣ ба ҷавобгарии интизомӣ қашида мешавад.

6. Муқаррароти хотимаӣ

26. Дастурамали мансабии мазкур дар ду нусха тартиб дода шуда, нусхаи якум дар шуъбаи кадрҳо, қоргузорӣ ва назорат нигоҳ дошта шуда, нусхаи дуюми он аз тарафи шуъбаи мазкур баъди бақайдгирӣ дар китоби бақайдгирии дастурамалҳои мансабӣ бо гирифтани имзо ба сармутаҳассиси шуъба-1 супорида мешавад.

27. Ҳангоми тағйир ёфтани уҳдадорихои мансабӣ ва ҳуқуқҳои хизматчиӣ давлатии маъмурӣ аз рӯи натиҷаи баҳодиҳии фаъолияти солона, ҳангоми азнавташкилдиҳии шӯба ва ё Агенсии хизмати давлатӣ ва дигар ҳолатҳое, ки боиси тағйир ёфтани Дастурамали мансабии сармутахассиси шӯба-1 мегарданд, Дастурамали мансабии мазкур аз нав таҳия ва тасдиқ карда мешавад.